

12.38 लाख का विदेशी ब्रांड का सिगरेट हावड़ा स्टेशन से जब्त

कोलकाता : कस्टम्स की पीएंडआई ब्रांच ने विभिन्न विदेशी ब्रांड के सिगरेट हावड़ा स्टेशन से जब्त किये। इन्हें मुम्बई, चेन्नई सहित कई शहरों में भेजा जाना था। बताया गया है कि मेड इन कोरिया, इंडोनेशिया, लंदन आदि कई नामी ब्रांड के करीब 1.67 लाख स्टिक जब्त किये गये हैं। इस बारे में पीएंड आई ब्रांच, कस्टम्स के कमिश्नर पार्थ रायचौधरी ने बताया कि गुप्त सूचना के आधार पर कार्रवाई की गयी है जहां विदेशी ब्रांड के सिगरेट जब्त हुए हैं, अभी इस मामले में छानबीन जारी है।

वहीं सूत्रों का कहना है कि म्यांमार सीमा के जरिये विदेशी सिगरेट, कपड़े व सोना आदि की तस्करी की जा रही है। वहां से नार्थ बंगाल होते हुए इसे कोलकाता लाया जा रहा है। फिर इसे देश के अन्य हिस्सों में भेजा जा रहा है।